

سوار دن کو دیکھتے ہی ایک آدمی اس پڑاؤ سے دوڑا آگے بڑھا۔ اوسنے کچھ فضل علی کے کان میں کہا۔ فضل علی کے چہرے سے تشویش کے آثار ظاہر ہوتے تھے۔ وہ فیض علی کے پاس گھوڑا بڑھا کے آئے۔ فیض علی سے چپکے چپکے باتیں ہوئیں۔

فیض علی۔ اچھا دیکھا جاے گا۔ کھانا تو کھا لو۔
 فضل علی۔ کھانا کھانے تک کی مہلت نہیں ہے۔ ایسے میں نکل چلو۔
 فیض علی۔ اچھا جب تک چھو لدا ریاں اوکھاڑی جاؤں۔ گھوڑوں پر زین کے جان ہم لوگ کھانا کھا لیں۔

میں گاڑی سے اوتری۔ ایک آنب کے درخت کے نیچے دری بچھا دی گئی۔ سنان کی پتلیاں لاکے رکھی گئیں۔ تھئی کی تھئی روٹیاں موٹی موٹی ٹوکروں میں آئیں۔ میں فیض علی اور فضل علی تین آدمیوں نے ساتھ کھانا کھایا۔ کھانا کھاتے وقت اگرچہ چہرہ پر تشویش کے آثار تھے۔ مگر ہنسی مذاق ہوتا جاتا تھا۔
 جتنی دیر میں ہم لوگوں نے کھانا کھایا۔ چھو لدا ریاں اوکھاڑ کے ٹھوڈن پر لادی گئیں۔ زین کے گئے۔

آخر قافلہ چل نکلا۔

دو ہی تین کو س گئے ہولناکے کہ بہت سے سوار اور پہلون نے آکر گھیر لیا۔ ادھر بھی سب پہلے سے مستعد تھے۔ دونوں طرف سے گولیاں چلنے لگیں۔ اس لڑائی میں فیض علی میری گاڑی کے آس پاس رہے۔ میں گاڑی کے اندر بیٹھی موٹی دعائیں پڑھ رہی ہوں۔ کیلچہ ہاتھوں اوچھل رہا ہے۔ دیکھیے کیا ہوتا ہے۔ کبھی کبھی گاڑی کا پردہ کھول کے دیکھ لیتی ہوں۔ یہ گرا وہ گرا۔ آخر دونوں طرف سے بہت سے آدمی زخمی ہوئے۔ ہمارے ساتھ پچاس ساٹھ آدمی تھے۔ (راجہ دھیان کے آدمی بہت سے تھے۔ ایک پردس ٹوٹ پڑے۔ بہت زخمی ہوئے۔ فضل علی اور فیض علی موقع پا کر نکل گئے۔ دس بارہ آدمی اور گرفتار ہوئے۔ اٹھین گرفتاروں میں میں بھی تھی۔

ہم لوگوں کی گرفتاری کے بعد گاڑی بان نے منت سماجت کر کے رانی حاصل کی۔

ترخمی سوار کو میدان میں ڈال دیا۔ جہاں اور لاکشمن پڑی ہوئی تھیں۔ وہ تو پتلی
جان لے کے راہے بریلی کی طرف روانہ ہوا۔ مردوں کی مشکین کسی گیشن۔ گردھی
کی طرف روانہ ہوئے۔ گردھی وہاں سے کوئی پانچ کوس تھی۔ تھوڑی دور جا کے
راجہ صاحب اور ادن کے ساتھ کے اور لوگ ملے۔ راجہ صاحب خود گھوڑے
پر سوار تھے۔ ہم لوگ سامنے گئے۔ میری طرف اشارہ کر کے پوچھا۔
راجہ۔ یہی بی صاحب لکھنؤ سے آئی ہیں۔

میں (ناٹھہ باندھ کے) حضور قصور وار تو ہوں۔ لیکن اگر غور کیجئے تو ایسا قصور بھی
ہنیں۔ عورت ذات۔ جل زب سے آگاہ نہیں۔ میں کیا جانتی تھی۔
راجہ۔ اب اپنی بے قصوری ثابت کرنے کی کوشش نہ کیجئے۔ حضور آپ کا نابت
ہے جو باتیں پوچھی جائیں اوس کا جواب دیجئے۔
میں جو حکم حاکم۔

راجہ۔ لکھنؤ میں کہاں مکان ہے۔ میں۔ محکم کے پاس۔

راجہ۔ جہاں خاتم کا مکان ہے۔ میں۔ حضور وہاں۔

راجہ۔ (آدیوں کو اشارہ کیا) دیکھو تم کھڑے سے ایک بل گاڑی لے لو۔ لکھنؤ
کی زنبلیان ہیں۔ ہمارے دیس کی پتریان ہوں کہ رات بھر محفل میں ناچیں اور
برات کے ساتھ دس کوس تک ناچتی چلی جائیں۔
میں۔ حضور کو خند سلامت رکھے۔

آدی گئے۔ کھڑے سے گاڑی لے آئے۔ پیچھے گاڑی پر بٹھایا۔

اور لوگ اوسی طرح مشکین کے ہوسے ساتھ ساتھ تھے۔

گردھی میں پھر بچکر وہ لوگ نہیں معلوم کہاں پھیرے گئے۔ میں کوٹ میں بلائی گئی۔
تھر مکان رہنے کو دیا گیا۔ دو آدمی خدمت کو مقرر ہوئے۔ پکاپکایا کھانا۔ پوریان
پکوریان۔ بٹھایان۔ طرح طرح کے اچار کھانے کو۔ لکھنؤ کے چھوڑنے کے بعد آج رات
کو کھانا سیر ہو کے کھایا۔ دوسرے دن صبح کو معلوم ہوا کہ اور قیدی لکھنؤ روانہ کر دیے گئے۔
جگورنائی کا حکم ہے۔ مگر ابھی راجہ صاحب رخصت نہیں کرینگے۔

پھر پھر دن چڑھے راجہ صاحب نے بلا بھیجا۔

راجہ۔ اچھا ہے مگر کیا۔ فیضو اور فضل علی دونوں بد ساش محل گئے۔ اور بے باکارو
 گزار ہوئے۔ لکھنؤ میں چھو بچکر اپنی سزا کو چھو بچیں گے۔ بیشک تمہارا کوئی قصور نہیں
 ہے۔ مگر آئندہ ایسے لوگوں سے نہ ملنا۔ اگر تمہارا جی چاہے تو دو چار دن یہاں رہو۔
 اپنے تمہارے گلے کی بہت قرین سنی ہے۔

مین۔ (نصیبین کی وہ بات یاد آئی کہ راجہ صاحب کے پاس لکھنؤ کی کوئی زبڈی ہے
 ہو ہواو سنے میری قرین کی ہوگی) حضور نے کس سے سنا۔
 راجہ۔ اچھا۔ یہ بھی معلوم ہو جائے گا۔

تھوڑی دیر کے بعد لکھنؤ کی وہ زبڈی طلب ہوئی۔ لکھنؤ کی زبڈی کون۔ خورشید جا۔
 خورشید دوڑ کے مجھے لپٹ گئی۔ دونوں مل کے رونے لگیں۔ آخر راجہ صاحب
 کے خون سے فوراً علیحدہ ہو کر سامنے موڑ بیٹھ گئیں۔ سادندے طلب ہوئے۔
 ربائی کی خبر سننے میں نے ایک حسب حال غزل کہہ لی تھی۔ بہت سے شعر تھے جو شعر
 اب یاد آتے ہیں سنائے دیتی ہوں۔ ایک شعر پر راجہ صاحب اور حاضرین جل
 بہت ہی مظلوظ تھے۔ خودی کا عالم طاری تھا۔ عنبرل ہے۔

قیدی الفت صیاد رہا ہوتے ہیں ؎
 خوشنویان مہن زاد رہا ہوتے ہیں ؎
 توجھی چھوٹے توڑی زلف چھوٹے ہکو
 کوئی ہم اسکے تم ایجا در رہا ہوتے ہیں
 حسرت اسے ذوق کسیری کہ تھا ہے صیاد
 آج ہم باوہل ناشاد رہا ہوتے ہیں ؎
 خاطر نازک صیاد کو برداشت نہیں ؎
 باعث نالہ و فریاد رہا ہوتے ہیں ؎
 غم دینا نہ ہی اور ہزاروں غم ہیں
 قید ہستی سے کب آزاد رہا ہوتے ہیں ؎
 کیوں تو رشک کے ہمیں تازہ گرفتاروں کا
 ہم تو اسے لادت پیدا رہا ہوتے ہیں ؎

اے آقا قید محبت سے رہائی معلوم

کب اسپر غم صیاد رہا ہوتے ہیں

منقطع سنے راجہ صاحب نے پوچھا۔ ادا کسکا تخلص ہے۔

خورشید نے کہا۔ خود اٹھین کی کہی ہوئی ہے۔ راجہ اور بھی خوش ہوے۔

راجہ۔ اگر ایسا جانتے تو ہم آپ کو ہرگز رہا نہ کرتے۔

مین۔ غزل سے حضور کو معلوم ہو گیا ہو گا کہ اسی کا تو افسوس ہے۔ مگر اب تو حضور

حکم دیکھئے۔ اور لونڈی آزاد ہو چکی۔

اسکے بعد جلسہ برخاست ہوا۔ راجہ صاحب اندر سوئی کھانے چلے گئے۔ خورشید

سے مجھے خوب باتیں ہوئیں۔

خورشید۔ دیکھو بہن میرا کوئی قصور نہیں۔ خانم صاحب سے اور راجہ صاحب سے

بہت دُورن سے لاگ ڈانٹ تھی۔ راجہ صاحب نے کئی مرتبہ مجھ کو بلوایا اور ٹھونسنے

صاف انکار کر دیا۔ آخر عیش باغ کے میلے میں اون کے آدمی لگے ہوئے تھے۔ مجھ کو

زبردستی اوتھا لائے۔ جب سے میں یہیں ہوں۔ ہر طرح کی میری خاطر ہوئی ہے۔

سب طرح کا آرام ہے۔

مین۔ مومے گزاروں میں خوب تمہارا جی لگتا ہے۔

خورشید۔ یہ بات سچ ہے۔ مگر تم میری طبیعت کو جانتی ہو۔ روز ایک نئے شخص

کے پاس جانا میرے بالکل خلاف ہے۔ وہاں یہی کرنا پڑتا تھا۔ خانم کو جانتی ہو۔

یہاں صرف راجہ صاحب سے سابقہ ہے۔ اور ب میرے حکم کے تابع ہیں۔ دوسرے

بہن اور وطن سے۔ یہاں کی ہر چیز مجھے اچھی معلوم ہوتی ہے۔

مین۔ تو تمہارا ارادہ لکھو جانے کا نہیں ہے۔

خورشید۔ مجھے تو صاف کرو۔ یہاں اچھی طرح ہوں۔ تم بھی یہیں رہو۔

مین۔ یہاں تو رہو نہ گی۔ مجھوری کی اور بات ہے۔

خورشید۔ لکھو جاؤ گی۔ مین۔ نہ۔

خورشید۔ پھر کہاں۔ مین۔ جہاں خدا لہجائے۔

خورشید۔ ابھی کچھ دُورن رہو۔ مین۔ مان ابھی تو ہوں۔

پندرہ میں دن تک میں گرامھی میں رہی۔ خورشید سے روزانہ ملتی تھی۔ خورشید کا
دل و نان لگا ہوا تھا۔ میراجی بہت گھبراتا تھا۔ آخر راجہ صاحب سے میں نے عرض کیا۔
میں۔ حضور نے مجھے حکم دیا ہے۔

راجہ۔ بان۔ تو پھر کیا جانا چاہتی ہو۔

میں۔ جی ہاں۔ پھر لوٹتی کو رخصت کیجئے۔ پھر حاضر ہو جاؤں گی۔

راجہ۔ یہ تو لکھنؤ افسرے ہیں۔ اچھا کہاں جاؤ گی۔

میں۔ کانپور۔

میں۔ حضور لکھنؤ کیا منہ لے کے جاؤں گی۔ خانم سے کیسی شہ منگی ہوگی ساتھ لایا
کیا کیا ہنسین گی۔

اول تو میرا ارادہ لکھنؤ جانے کا نہ تھا۔ دوسرے یہ بھی خیال تھا کہ لکھنؤ جانے کو اگر
راجہ سے کہو بھی تو شاید رمانی نہ ہوگی۔ کیونکہ وہاں جانے سے خورشید کا حال کھلے گا
شاید خانم کوئی آفت برپا کر تین۔

راجہ صاحب میرے اس ارادے سے بہت خوش ہوئے۔

راجہ۔ تو لکھنؤ کبھی نہ جاؤ گی۔

میں۔ لکھنؤ میں میرا کون بیٹھا ہے۔ گانے بجانے کا پیشہ ہے۔ جہاں رہو گی
کوئی نہ کوئی قدر دان نکل ہی آئے گا۔ خانم کی قید میں رہنا اب مجھے منظور نہیں۔
اگر وہاں رہنا ہوتا تو نکل کیوں آتی۔

میں نے راجہ صاحب کو بالکل یقین دلادیا کہ میں لکھنؤ ہرگز نہ جاؤ گی۔

دوسرے دن راجہ نے مجھے رخصت کیا۔ دل شرفیان اذہم دئے۔ ایک منہ شا

دیا۔ ایک رومال۔ ایک رختہ۔ مع تین پل۔ غرض کہ مجھے ڈیرہ دار پتہ بنا دیا۔

ایک گاڑیاں اور دو اور آدمی میرے ساتھ کیئے۔ اونا کو روٹا نہ ہوئی۔ وہاں پہنچکر

سلاو بھٹیارس کے مکان میں ٹھہری۔ راجہ صاحب کے آدمیوں کو رخصت کیا۔

صرت گاڑیاں رکھ گیا۔ بر شام میں اپنی کوٹھڑی کے سامنے بیٹھی ہوں۔ مسافر آتے

جاتے ہیں۔ بھٹیاریاں چلا رہی ہیں۔ میان مسافر ادھر ادھر۔ مکان جھاڑا ہوا

تھہ پانی کو آرام۔ کھانے پینے کو آرام۔ کھوڑے ٹٹو کے لیے نیم کا سایہ ...

اتنے میں دیکھتی کیا ہوں فیض علی کا سائیس چلا آتا ہے۔ سراسر کے چھانک ہی سے اوسکی نگاہ
 چڑھتی۔ میرے اوسکی جا آکھیں ہوئیں۔ وہ سیدھا میرے پاس چلا آیا۔ بائیں کرنے لگا
 پہلے میرا حال پوچھا اوسکے بعد میں نے فیض علی کو پوچھا۔ اوسنے کہا۔ اوسکو آب کی لذت
 میں آنے کی خبر مل گئی ہے۔ آج رات کو پہر ڈیڑھ پہر رات گئے تھوڑا جائیں گے۔
 یہ سن کے مزادل دھڑکنے لگا۔ وجہ یہ تھی کہ مجھے اب فیض علی کا ساتھ منظور نہ تھا۔ سخت کھیر
 کے واسطے کے بعد میں کبھی تھی اب کلا خلاصی ہو گئی۔ اذنا میں فیض علی کے ٹٹنے کا
 سان گمان تک نہ تھا۔ میں نے دل میں کہا۔ (پھر آفت کا سامنا ہوا۔ دیکھئے کیا ہوتا ہے۔
 فیض علی میری جان نہ چھوڑ سکے۔ رات کو کوئی ڈیڑھ پہر رات گئے فیض علی جان برباز
 ہو گئے۔ سمولی بات چیت کے بعد اذناؤں سے رو اٹھی کا مشورہ ہوتے لگا۔ بڑی دیر تک
 بائیں رہیں۔ آخر یہ صلاح ٹھہری کہ گاڑیوں کو رخصت کرو۔ سائیس گاڑی ہنکائے گا۔
 میں خود گھوڑے کو دیکھ لوں گا۔ چہرہ ٹھہری کہ گاڑی سلاڑی بھٹیاری کے پاس چھوڑ دو۔
 راتوں رات لگتا اوسپارا اتر چلو۔ اب میں کیا کر سکتی تھی فیض علی کے بس میں تھی۔ جو
 اوصون نے کہا مجھے چارو ناچار منظور کرنا پڑا۔ فیض علی نے سلاڑی کو بلایا۔ کتا سے لگا
 دیر تک بائیں کہیں۔ کوئی آدمی رات گئے اپنے ساتھ گھوڑے پر مجھے بٹھایا۔ سراسر
 باہر ہوئے۔ پانچ چھ کوس زمین کا چلنا۔ رات کا وقت میرا بند بند ٹوٹ گیا۔ مدتوں درد
 رہا۔ آخر جون تون کر کے لگلا کے کنارے چھوٹے۔ بڑی ٹھکل سے ناؤ تلاش کی۔ اوسپار
 اترے۔ فیض علی نے کہا۔ اب کوئی خوف نہیں ہے صبح ہوتے ہوتے کانور پھر چکے۔
 فیض علی نے جھکولاشی مجال کی سراسر میں اذنا۔ خود مکان کی تلاش میں نکلی۔ ٹھوڑی
 دیر کے بعد آگے کہا۔ یہاں ٹھہرنا ٹھیک نہیں ہے۔ مکان بنے ٹھہر لیا ہے۔ وہاں چلی
 چلو۔ ڈولی کراہی کی۔

ٹھوڑی دیر میں ڈولی ایک پختہ عالی شان مکان کے دروازے پر ٹھہری فیض علی
 نے ہلکے ہیمان اذنا۔ مکان کے اندر جا کے کیا دیکھتی ہوں کہ ایک دالان میں دو کھڑی
 چار پائیاں بڑی مین۔ ایک چٹائی بھی ہوئی ہے اوسپر ایک عجیب قطع کا تھہ رکھا ہوا
 ہے۔ جسے دیکھتے ہی تھہ پینے سے مجھے فزت ہوئی۔ مکان کا قرینہ دکھ کے دل کو شست
 ہونے لگی۔ ٹھوڑی دیر کے بعد فیض علی نے کہا۔ اچھا تو میں بازار سے کچھ کھانے کو لائے

میں نے کہا۔ بہتر مگر ذرا جلدی آنا۔ فیض علی بازار کو گئے۔ میں اسی مکان میں آکیلی
 بیٹھی ہوں۔

اب سنئے۔ فیض علی بازار کو جو گئے تو وہاں کے ہو رہے۔ نہ آج آتے ہیں نہ کل۔
 ایک گھڑی دو گھڑی۔ پھر دو پہر کہاں تک کہوں۔ دو پہر گزری۔ شام ہوتے آئی۔
 اوناؤ میں ہر شام کھانا کھایا تھا۔ رات کو گھوڑے پر چلنے کی مکان۔ نیند کا خار صبح
 سے نہ پرچا پانی تک نہیں پڑا۔ نکل پان تک نہیں لگایا۔ بھوک کے مارے دم کھلا جاتا
 تھا۔ تھوڑی دیر میں سورج ڈوب گیا۔ اندھیرا ہونے لگا۔ آخر رات ہو گئی۔ یا خدا اب
 کیا کروں نہ کھول دیا۔ اوٹھ بیٹھی۔ آنا بڑا دھندلا مکان۔ بجائیں بجائیں کر رہا
 یہاں خدا کی ذات اور میں آکیلی۔ یہ معلوم ہوتا تھا اب اس کو گھڑی سے کوئی
 نکلا۔ وہ سامنے والے دالان میں کوئی ٹھہل رہا ہے۔ کوٹھے پر دو دم دم کی آواز آئی۔
 زینے سے کوئی کھٹ کھٹ اوترا چلا آتا ہے۔ دو پہر رات ہو گئی۔ رات تک اگھٹا کا
 اور دیواروں پر چاندنی تھی۔ اب چاند بھی چھپ گیا۔ بالکل اندھیرا کھٹ ہو گیا۔
 آخر میں دو شلے سے نہ لپٹ کے پڑی۔ پھر کچھ کھٹکا ہوا۔ رات پہاڑ ہو گئی۔ کجا
 نہیں کھتی ہے۔ آخر جون تون کر کے صبح ہوئی۔

دوسرے دن صبح کو تو عجیب ہی عالم تھا۔ اب لکھنؤ کی قدر ہوئی۔ دل میں کہتی تھی
 یا خدا کس مصیبت میں جان پڑی۔ لکھنؤ کا عیش چین اور اپنا کھرا یاد آتا تھا اچھا
 ایک آواز دی اور صرا دی مستعد۔ حقہ پان۔ کھانا۔ پانی۔ جو کچھ ہو۔ اور نہ کیا
 اور صرا منے موجود۔ خلاصہ یہ کہ آج بھی صبح سے دو پہر ہوئی اور فیض علی نہ آئے۔
 اس حالت میں اگر کوئی نیک جنت بی بی چار دیواری کی بیٹھنے والی ہوتی تو
 ہی کھٹ کھٹ کے مر جاتی۔ میرا واؤ تو کھلا سوانہ تھا۔ مگر پھر بھی سیکڑوں مردوں
 میں بیٹھ چکی تھی۔ کانوز نہ ہی۔ لکھنؤ کے تو اکثر گلی کوچوں سے واقف۔ یہاں کی
 بھی سرد بھی تھی۔ بازار دیکھا تھا۔ اب میری بلا اوس خالی مکان میں بیٹھی تھی
 جس سے کئی کئی گلیوں میں نکل کھڑی ہوئی۔ دس میں قدم گھسے گی کہ
 کہ دیکھتی کیا ہوں کہ ایک شخص سرکاری وردی پہنے کھوٹے پر سوار۔ دس
 پندہ برن انداز ساتھ۔ ان کے حلقے میں میان فیض علی ٹنڈیاں کسی ہون

سانے سے چلے آتے ہیں۔ یہ باجرا دیکھتے ہی بن سن سے ہو گئی وہیں ٹھنک گئی۔ ایک ایک قدم سو سو من کا ہو گیا تھا۔ مگر خیریت یہ ہوئی کہ ان لوگوں میں سے کسی کی نگاہ مجھ پر نہیں پڑی۔ وہ نکلے ہوئے چلے گئے میں ایک گلی میں ہو رہی۔ ٹھوڑی دور جا کے ایک پانی سی گلی ملی۔ اس گلی میں ایک مسجد تھی۔ میں نے دل میں خیال کیا کہ سب سے بہتر خدا کا گھر ہے۔ ٹھوڑی دیر میں جا کے ٹھہرنا چاہئے۔ دروازہ کھلا ہوا تھا۔ میں دروازہ اندر چلی گئی۔ یہاں ایک مولوی صاحب سے سنا ہوا۔ کالے سے تھے۔ سر منڈا ہوا تھا۔ ایک نیلی تہمت باندھے ہوئے دھوپ میں ٹہل رہے تھے پہلے تو شاید سمجھے کہ میں طاق بھرنے آئی ہوں۔ بہت ہی خوش۔ جب میں جا کے پچکے صحن کے کنارے پاؤں دکانا کے میٹھے گئی۔ تو قریب آگے بچھنے لگے۔ "کیوں جی سنا آپ کا یہاں کیا کام ہے؟"

میں۔ میں مسافر ہوں۔ "خدا کا گھر سمجھ کے ٹھوڑی دیر کے لیے بیٹھ گئی ہوں۔ اگر آپ کو ناگوار ہو تو ابھی چلی جاؤں؟"

مولوی صاحب اگرچہ بہت ہی بے تکلف تھے۔ مگر سری لگاؤ کی نظر اور دلغوبہ قسم نے جادو کا اثر کیا۔ بھلا جواب کیا منہ سے نکلتا۔ بجا بجا ادھر ادھر دھردھ دیکھنے لگے۔ میں بوجھ گئی کہ دم میں آگئے۔

مولوی۔ (ٹھوڑی دیر کے بعد بہت سنبھل کے) آچھا تو آپ کا کہان سے آنا ہوا۔ میں۔ جی کہیں سے آنا ہوا۔ مگر بالفعل تو یہیں ٹھہرنے کا ارادہ ہے۔ مولوی۔ (بہت ہی گھبرا کے)۔ مسجد میں۔

میں۔ جی نہیں۔ بلکہ آپ کے حجرے میں۔ مولوی۔ لا حول ولا قوۃ۔

میں۔ ادھی۔ مولوی صاحب مجھے تو سو آپ کے اور کوئی نظر نہیں آتا۔ مولوی۔ جی ہاں۔ تو میں اکیلا تو رہتا ہوں۔ اسی سے تو میں نے کہا۔ مسجد میں آپ کا کیا کام ہے۔ یہ کیا... خاصیت ہے کہ جہاں آپ رہتے ہیں۔ وہاں دو قطر نہیں رہ سکتا۔ مسجد میں ہمارا کچھ کام نہیں۔ یہ خوب کہی۔ آپ کا کیا کام ہے۔ مولوی۔ میں تو رات کے پڑھتا ہوں۔ میں۔ میں آپ کو سبق دوں گی۔ مولوی۔ لا حول ولا قوۃ۔